

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১৪৫/২০২১

মৈত্রী আঁচনিৰ অধীনত বিশ্বনাথ চাৰিআলি আৰক্ষী থানাৰ নৱনিৰ্মিত ভৱনৰ শুভ উদ্বোধন কৰিলে মুখ্যমন্ত্রী সৰ্বানন্দ সোণোৱালে

দিছপুৰ, ২২ ফেব্ৰুৱাৰীঃ মুখ্যমন্ত্রী সৰ্বানন্দ সোণোৱাল আজি মৈত্রী আঁচনিৰ অধীনত ১.৮৮ কোটি টকা
ব্যয়ৰে নিৰ্মাণ কৰা বিশ্বনাথ চাৰিআলি আৰক্ষী থানাৰ নৱনিৰ্মিত ভৱনৰ শুভ উদ্বোধন কৰে।

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রী সোণোৱালে কয় যে ২০১৫ চনত
গুৱাহাটীত অনুষ্ঠিত সৰ্বভাৰতীয় ডিজিপি আৰু আই জি পি কনফাৰেন্সত অংশগ্ৰহণ কৰি প্ৰধানমন্ত্রী নৰেন্দ্ৰ
মোদীয়ে জনসাধাৰণৰ জীৱন আৰু সম্পত্তিৰ সুৰক্ষাৰ বাবে যি স্মাৰ্ট পুলিচৰ ধাৰণাৰ কথা উল্লেখ কৰিছিল,
তাৰ ভিত্তিতেই মৈত্রী আঁচনিখন গ্ৰহণ কৰা হৈছে। ২০১৬ চনত বিজেপি নেতৃত্বাধীন ৰাজ্য চৰকাৰ ক্ষমতালৈ
অহাৰ পিছতে গ্ৰহণ কৰা এই অভিলাষী আঁচনিৰ অধীনত প্ৰথম পৰ্যায়ত ৭৩ খন থানাৰ উন্নীতকৰণ আৰু
আধুনিকীকৰণৰ কাম হাতত লোৱা হৈছে।

মুখ্যমন্ত্রীয়ে কয় যে মৈত্রী আঁচনিৰ অধীনত উন্নীত কৰা ৪৯ সংখ্যক আৰক্ষী থানা হিচাপে বিশ্বনাথ
চাৰিআলি থানাৰ নতুন ভৱন উন্মোচন কৰিবলৈ পাই তেওঁ সুখী অনুভৱ কৰিছে। তেওঁ লগতে কয় যে
পৰিৱৰ্তিত সময়ৰ প্ৰতি লক্ষ্য বাখি অপৰাধৰ নতুন কৌশলৰ সৈতে মোকাবিলা কৰিব পৰাকৈ আৰক্ষী
বাহিনী আৰু থানাসমূহৰ আধুনিকীকৰণ কৰা হৈছে।

মুখ্যমন্ত্রীয়ে কয় যে সন্তোষবাদ মুক্ত আৰু দুর্নীতিমুক্ত অসম গঢ়ি তোলাৰ দিশত থকা ৰাজ্য চৰকাৰৰ
প্ৰতিশ্ৰুতিৱদ্বাতা পূৰণৰ ক্ষেত্ৰত আৰক্ষী বাহিনীয়েও উল্লেখযোগ্য বৰঙনি আগবঢ়াইছে। অনাগত দিনসমূহতো
অপৰাধ আৰু অপৰাধীৰ বিৰুদ্ধে কঠোৰ ব্যৱস্থা গ্ৰহণ কৰা তথা সৰ্বস্তৰৰ জনতাৰ সৈতে মধুৰ সম্পর্ক বৰক্ষা
কৰাৰ বাবে আৰক্ষী বাহিনীক নতুন ৰূপত গঢ়ি তোলাৰ ক্ষেত্ৰত চৰকাৰে যাৰতীয় পদক্ষেপ গ্ৰহণ কৰি যাব
বুলি মুখ্যমন্ত্রীয়ে কয়।

অসম আৰক্ষী গৃহ নিৰ্মাণ পৰিয়দৰ পৰিচালন সঞ্চালক অৰবিন্দ কলিতাই আদৰণী ভাষণ প্ৰদান
কৰা এই অনুষ্ঠানত হস্ততাঁত, বস্ত্ৰশিল্প আৰু বেচম বিভাগৰ মন্ত্ৰী ৰঞ্জিত দত্ত, সাংসদ পল্লৰ লোচন দাস,
বিধায়কদৰ্য প্ৰমোদ বৰঠাকুৰ আৰু উৎপল বৰা, উপায়ুক্ত প্ৰণৱ কুমাৰ শৰ্মা, আৰক্ষী অধীক্ষক ৰাজেন সিঙ্গৰ
লগতে বহু সংখ্যক গণ্য-মান্য ব্যক্তি উপস্থিত থাকে।

সুংদং / পঃকুংংঃ
২২/০২/২০২১